

ಅಧ್ಯಕ್ಷರು.—ತಾವುಗಳು ಕೆಲವು ಮಾತುಗಳನ್ನು ಬಳಸಿದ್ದೀರಿ, ಅವರು ಕೂಡ ಕೆಲವು ಮಾತುಗಳನ್ನು ಬಳಸಿದ್ದಾರೆ. ಯಾರೇ ಆಗಲೀ ಇಂಥ ಪದಗಳನ್ನು ಬಳಸಕೂಡದೆಂದು ಹೇಳುತ್ತೇನೆ. ಈ ವಿಷಯವನ್ನು ಇಲ್ಲಿಗೆ ಮುಗಿಸೋಣ ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಎಸ್. ಬಂಗಾರಪ್ಪ.—ತಾವು ಅಂತಿಮವಾಗಿ ರೂಲಿಂಗ್ ಕೊಡಿ. ಕರ್ತವ್ಯದಲ್ಲಿ ಲೋಪದ ಪ್ರಶ್ನೆ ಬಂದಾಗ, ನಮ್ಮ ಹಕ್ಕನ್ನು ನಾವು ಚಲಾವಣೆ ಮಾಡಬೇಕಾಗುತ್ತದೆ.

೧-೦೦ ಪಿ.ಎಂ.

ಮಾನ್ಯ ಲಕ್ಷ್ಮೀಸಾಗರ್ ರವರು ಹೇಳಿದರು ಅವರಾಧ ಮಾಡುವವರು ಯಾರಿಗಾದರೂ ತಿಳಿಸಿ ಮಾಡುತ್ತಾರೆಯೇ ಎಂದು. ಯಾರಾದರೂ ಶ್ರೀಮಾನ್ ಲಕ್ಷ್ಮೀಸಾಗರ್ ರವರಿಗೆ ತಿಳಿಸಿ ಅವರಾಧ ಮಾಡುತ್ತಾರೆಯೇ ? ಆ ಮಾತಿಗೆ ಉತ್ತರ ಹೇಳಿದ್ದರೆ ಕಷ್ಟವಾಗುತ್ತದೆ.

ಅಧ್ಯಕ್ಷರು.—ನೀವು ಬಂದನ್ನು ಹೇಳಿದರೆ ಆ ಕಡೆಯವರು ಮತ್ತೊಂದನ್ನು ಹೇಳುತ್ತಾರೆ. ತಾವು ಅದನ್ನು ಬಿಟ್ಟು ಬೇರೆ ಹೇಳಿ.

ಶ್ರೀ ಎಸ್. ಬಂಗಾರಪ್ಪ.—ಅವರನ್ನು ಅರೆಸ್ಟ್ ಮಾಡಿದ್ದು ಯಾವಾಗ ? ನಾವು ಗುರುತರ ಪಾದ ವಿಚಾರವನ್ನು ಕೇಳಿದ್ದೇವೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಆದೇ ದಿನ ಅರೆಸ್ಟ್ ಮಾಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಇಲ್ಲ. ೧೮ನೇ ತಾರೀಖು.

ಶ್ರೀ ಎ. ಲಕ್ಷ್ಮೀಸಾಗರ್.—ಕೃತ್ಯ ನಡೆದಿರತಕ್ಕದ್ದು ೧೭ನೇ ತಾರೀಖು ರಾತ್ರಿ ೧೧-೩೦ ಗಂಟೆ ಯೊಳಗೆ. ಅವರು ಸ್ಕೋಲೀಸ್ ಠಾಣೆಗೆ ದೂರು ಸಲ್ಲಿಸಿರುವುದು ಪೂರನೆಯದಿವಸ. ಎಂದರೆ ೧೮ನೇ ತಾರೀಖು. ಅವತ್ತೇ ಮೂರು ಜನ ಆಪಾರಾಧಿಗಳನ್ನು ಅರೆಸ್ಟ್ ಮಾಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಕೃತ್ಯ ನಡೆದಿರುವಂತದ್ದು ೧೭ನೇ ತಾರೀಖು. ಆದರೆ ನೀವು ಅರೆಸ್ಟ್ ಮಾಡಿರುವಂತದ್ದು ೧೮ನೇ ತಾರೀಖು.

(ಗೊಂದಲ)

ಅಧ್ಯಕ್ಷರು.—ಇದನ್ನು ಇಲ್ಲಿಗೆ ನಿಲ್ಲಿಸೋಣ.

ಶ್ರೀ ಎಸ್. ಬಂಗಾರಪ್ಪ.—ಈ ಚರ್ಚೆಗೆ ಅವಕಾಶ ಕೊಡಬೇಕು. ಈ ಬಂದು ಕೃತ್ಯ ನಡೆದಿದೆ. ಆದರೆ ರಾತ್ರಿ ಸಮಯ ಪೊಲೀಸ್‌ನವರು ಪೆಟ್ರೋಲಿಂಗ್ ಏನು ಮಾಡುತ್ತಿದ್ದರು ? ಅವರು ತಮ್ಮ ಕರ್ತವ್ಯವನ್ನು ಸರಿಯಾಗಿ ಮಾಡಿದ್ದೇ ಆದರೆ ಅಪರಾಧಿಗಳನ್ನು ಅವೊತ್ತೇ ಹಿಡಿಯಬಹುದಾಗಿತ್ತು. ಅವರು ತಮ್ಮ ಕರ್ತವ್ಯದಲ್ಲಿ ಲೋಪ ಮಾಡಿದ್ದಾರೆ. ಇದನ್ನು ಹೇಳಿದರೆ ಮಾನ್ಯ ಲಕ್ಷ್ಮೀ ಸಾಗರ್‌ರವರಿಗೆ ಹಿಡಿಸುವುದಿಲ್ಲ.

ಅಧ್ಯಕ್ಷರು.—ಈಗ ಗೃಹ ಸಚಿವರು ಅದರ ಹತ್ತಿರ ಸಂಬಂಧಿಯೊಬ್ಬರು ತೀರಿಕೊಂಡಿದ್ದಾರೆ ಎಂದು ಹೇಳಿ ಹೋಗಿದ್ದಾರೆ. ಅವರು ಬಂದ ಮೇಲೆ ನಾಳೆ ಬೆಳಿಗ್ಗೆ ೧೦ ಗಂಟೆಯಲ್ಲಿ ನನ್ನ ಫೋಬರ್‌ನಲ್ಲಿ ಕುಳಿತ ಈ ಬಗ್ಗೆ ಮಾತನಾಡಿ ತಮಗೆ ಹೇಳುತ್ತೇನೆ. ನಂತರ ಇಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡೋಣ. ಯಾವ ರೂಲ್ ಪ್ರಕಾರ ಚರ್ಚೆಗೆ ಅವಕಾಶ ಮಾಡಿಕೊಡೋಣ ಎಂಬುದನ್ನು ಕುಳಿತು ಚರ್ಚೆ ಮಾಡಿ ತೀರ್ಮಾನ ಮಾಡಿ ನಾಳೆ ಬೆಳಿಗ್ಗೆ ಹೇಳುತ್ತೇನೆ.

(3) ದಕ್ಷಿಣ ಕನ್ನಡ ಜಿಲ್ಲೆಯ 25 ಅನಾಥ ಆಶ್ರಮಗಳು ಹೊಸ ವ್ಯವಸ್ಥೆಯಿಂದ ಬೀದಿಪಾಲಾಗಿರುವುದು.

ಶ್ರೀಮತಿ ಮನೋರಮ ಮಧ್ವರಾಜ್.—ಮಾನ್ಯ ಅಧ್ಯಕ್ಷರೇ,

“ ಅನಾಥ ನಿರ್ಗತಿಕ ಮಕ್ಕಳ ಪಾಲಿಗೆ ಆಶಾಕಿರಣ ಮೂಡಿಸಿದ ದಕ್ಷಿಣ ಕನ್ನಡ ಜಿಲ್ಲೆಯ ಸುಮಾರು 25 ಅನಾಥ ಆಶ್ರಮಗಳು ಇತ್ತೀಚಿನ ಹೊಸ ವ್ಯವಸ್ಥೆಯಿಂದ ಬೀದಿಪಾಲಾಗ ಬೇಕಾದ ಪರಿಸ್ಥಿತಿ ಉಂಟಾಗಿದೆ. ಅನಾಥಾಶ್ರಮಗಳಿಗೆ ಅನುದಾನ ಕೊಟ್ಟಿದ್ದ ಸರ್ಕಾರ

ಇದೀಗ ಹೊಸದಾಗಿ ಲೆಕ್ಕಾಚಾರ ಹಾಕಿ ಕುಮಾರರು ೧೪.೦೭ ಲಕ್ಷ ರೂಪಾಯಿಗಳನ್ನು ಹಿಂತಿರುಗಿಸುವಂತೆ ಕೇಳಿಕೊಂಡಿರುವುದಾಗಿ ತಿಳಿದು ಬಂದಿದೆ. ಈ ಬಗ್ಗೆ ಬೆಂಗಳೂರಿನ ಆಕೌಂಟೆಂಟ್ ಜನರಲ್ ರಿಂದ ಪತ್ರ ಬಂದಿದೆ ಎನ್ನಲಾಗಿದೆ. ಅಧ್ಯಕ್ಷರೇ, ಈ ಹಣವನ್ನು ತುಂಬಿಸಲು ಅನಾಥಾಶ್ರಮಗಳು ತಮ್ಮ ಅಸ್ತಿಯನ್ನು ಪೂರ್ಣವಾಗಿ ಈ ಮೊತ್ತವನ್ನು ತುಂಬಿಸಬೇಕಾಗಿದೆ. ಹೀಗಾದರೆ ಅನಾಥ ಮಕ್ಕಳನ್ನು ಬೀದಿಗೆ ಹಾಕಬೇಕಾದ ದುರವಸ್ಥೆ ಬರುತ್ತದೆ. ನಿರ್ಗತಿಕ ಮಕ್ಕಳು ಮತ್ತೆ ನಿರ್ಗತಿಕರಾಗುತ್ತಾರೆ. ೧೯೭೮ ರಿಂದ ೮೫ ರವರೆಗೆ ೫ ವರ್ಷಗಳ ಅವಧಿಯಲ್ಲಿ ಸರಕಾರ ಅನಾಥಾಶ್ರಮಗಳಿಗೆ ಒಟ್ಟು ಖರ್ಚಿನ ಕಾಲು ಅಂಶವನ್ನು ಮಾತ್ರ ಕೊಡಬೇಕಾಗಿತ್ತು. ಆದರೆ ಹೆಚ್ಚು ಹಣ ಸಂದಾಯ ಆಗಿದೆ. ಈ ಹಣವನ್ನು ಹಿಂತಿರುಗಿಸಲು ಕೇಳಿದ್ದಾರೆ. ಸಂದಾಯವಾದ ಹಣವನ್ನು ಅಶ್ರಮಗಳು ಈಗಾಗಲೇ ಖರ್ಚು ಮಾಡಿವೆ. ಇದಕ್ಕೆ ಯಾರು ಹೊಣೆ ಈ ಹಣವನ್ನು ಅನಾಥಾಶ್ರಮಗಳು ಹಿಂತಿರುಗಿಸಿಕೊಡುವುದಾದರೂ ಹೇಗೆ ? ಇದಕ್ಕೆ ಅನಾಥ ನಿರ್ಗತಿಕ ಮಕ್ಕಳು ಹೊಣೆಯೇ ? ಈ ಬಗ್ಗೆ ಮಂತ್ರಿಗಳು ಅನಾಥ ಮಕ್ಕಳಿಗೆ ಮಾರ್ಗ ತೋರಿಸಬೇಕಾಗಿ ಕೋರುತ್ತೇನೆ”.

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರೇಯವರು ಅನಾಥ ಅಶ್ರಮಗಳ ಹೆಚ್ಚುವರಿ ಕೊಡಲಾಗಿದ್ದ ಹಣವನ್ನು ಹಿಂತಿರುಗಿಸಬೇಕೆಂದು ಸರ್ಕಾರದಿಂದ ಕೇಳಿರುವ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಅದರ ವಿವರವನ್ನು ನೋಡಿ ಕಾನೂನು ಪ್ರಕಾರ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕೋ ಆ ರೀತಿ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಕೆ.ವಿಜ್. ಪಾಟೀಲ್.—ಮಾನ್ಯ ಮಂತ್ರಿಗಳು ವಿಚಾರ ಮಾಡುತ್ತೇನೆ ಎಂದು ಹೇಳುವುದಾದರೆ ಇಲ್ಲಿ ಅಂತಹ ವಿಚಾರಗಳನ್ನು ನಾವು ಬಿಕೆ ಎತ್ತಬೇಕು ? ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳುವುದಕ್ಕಾಗುವುದಿಲ್ಲವೇ ?

(4) ವಿಜಾಪುರ ಜಿಲ್ಲೆಯ ರಾಷ್ಟ್ರೀಯ ಸೈಕಲ್ ಪಟುಗಳು ಶೋಷಣೆಗೆ ಒಳಗಾಗಿರುವುದು

ಶ್ರೀ ಬಾಬು ರೆಡ್ಡಿ ತಂಗಳ್.—ಮಾನ್ಯ ಅಧ್ಯಕ್ಷರೇ,

“ ಒಂದು ಮಹತ್ವದ ವಿಚಾರದಲ್ಲಿ ತಮ್ಮ ಮುಖಾಂತರ ಮಾನ್ಯ ವಾರ್ತಾ ಹಾಗೂ ಯುವಜನ ಸೇವಾ ಇಲಾಖೆಯ ಮಂತ್ರಿಗಳ ಗಮನವನ್ನು ಸೆಳೆಯ ಬಯಸುತ್ತಿರುವೆ.”

“ ವಿಜಾಪುರ ಜಿಲ್ಲೆಯ ಸಿ.ಎಂ. ಕುರಣಿ, ವಾಯ್, ಎಚ್. ಎಂಟಿಪ್ಪ, ಎಂ.ಪಿ. ಮರನೂರ, ರಾಜ್ ಸಾಹೇಬ್ ಅಸ್ತೂರ, ಕುಡಿಯವರ ಕೆ.ಬಿ. ಮಾಂಗ, ಭೀಮಪ್ಪಾ ಮದರಬಂಡಿಳ, ರೇಣುಕಾ ಫಡತರೆ, ಶ್ರೀ ದೇವಿ ಪಾಟೀಲ, ಶಾರದಾ ವಸ್ತ್ರದ ಮುಂತಾದವರು ಅಂತರ ರಾಷ್ಟ್ರೀಯ ಸೈಕಲ್ ಪಟುಗಳು”.

“ ಇವರೆಲ್ಲ ಈಗ ಹಲವಾರು ತರದ ಶೋಷಣೆಗೊಳಗಾಗಿದ್ದಾರೆ. ಅವರೆಲ್ಲರಿಗೆ ಬರಬೇಕಾದ ಟಿ.ಎ., ಡಿ.ಎ. ಮುಂತಾದ ಹಣ ಬಂದಿಲ್ಲ. ಅದರಲ್ಲಿ ಸಹ ಪಡೆದು ಅವರಿಗೆ ಬರಬೇಕಾದ ಹಣವನ್ನು ಎತ್ತಿಹಾಕಲಾಗಿದೆನೆಂದು ತಿಳಿದು ಬಂದಿದೆ. ಈಗ ಕೋಲಾರ್ನಾ ದಲ್ಲಿ ನಡೆಯುವ ಸ್ಪರ್ಧೆಯಲ್ಲಿ ಭಾಗವಹಿಸಲು ಮೇಲ್ಕಂಡ ಕೆಲವರಿಗೆ ಆಹ್ವಾನ ಬಂದಿದ್ದು ಅವರೆಲ್ಲ ತರಬೇತಿಗಾಗಿ ದಿಲ್ಲಿಗೆ ತೆರಳಬೇಕಾಗಿದೆ. ಇಂಥ ಸಮಯದಲ್ಲಿ ಈ ಬಡ ಕ್ರೀಡಾಪಟುಗಳು ತಲಾ ೨,೦೦೦ ರೂಪಾಯಿಗಳ ತುಂಬ ಬೇಕೆಂದು ಆದೇಶಬಂದಿದೆ. ಇದು ಹೇಗೆ ಸಾಧ್ಯ ? ರಾಜ್ಯದ ಸೈಕ್ಲಿಂಗ್ ಅಸೋಸಿಯೇಷನ್ ನಲ್ಲಿ ಒಂದು ದುಷ್ಕರೋಟಿವಿದ್ದು ಈ ದುಷ್ಕರೋಟಿ ನೀತಿಗೆ ಬೇಕು. ಹೆಸರಾಂತ ಸೈಕಲ್ ಪಟುಗಳು ಸ್ಪರ್ಧೆಯಿಂದ ನಿವೃತ್ತರಾಗಿರುವ ಕಾಲ ಬಂದಿದೆ. ಅವರ ಪಾಲಿಗೆ ಬರಬೇಕಾದ ಹಣವನ್ನು ದೋಚಿದ್ದಾರೆ ? ಈ ದುಷ್ಕರೋಟಿ ವಿರುದ್ಧ ಯಾವ ಕ್ರಮ ಕೈಗೊಳ್ಳಲಾಗಿದೆಯೆಂಬುದರ ಕುರಿತು ನಾನು ಕ್ರೀಡಾಸಚಿವರ ಗಮನ ಸೆಳೆಯಬಯಸುತ್ತೇನೆ”.